

शिक्षा मंत्री लेंगी अफसरों की क्लास

जबलपुर (आरएनएन)। 'स्कूल चले हंम' अभियान के तहत विभिन्न योजनाओं का लाभ स्कूली छात्र-छात्राओं को मिल रहा है या नहीं, स्कूलों में पाठ्यपुस्तक पहुंची या नहीं, इस संबंध में स्कूल शिक्षा मंत्री अर्चना चिटनिस शनिवार को सुबह शिक्षा विभाग के समस्त अधिकारियों की वीडियो कान्फ्रेंसिंग के जरिए क्लास लेंगी। इसमें समस्त अधिकारियों को उपस्थित रहने के आदेश दिए गए हैं।

शिक्षा मंत्री की यह क्लास सुबह 11.30 बजे से एक बजे तक यानी ढाई घंटे तक चलेगी। समस्त संभागीय संयुक्त संचालक, जिला शिक्षा अधिकारी, जिला परियोजना समन्वयक, डिपो मैनेजर, सहायक परियोजना समन्वयक, विकासखंड शिक्षा अधिकारी, बीआरसी, बीएसी जनपद शिक्षा केंद्र इसमें उपस्थित रहेंगे। वीडियो कान्फ्रेंसिंग में बजट व्यय पर मुख्य



**जानकारी के
साथ उपस्थित
रहने के निर्देश**

रूप से चर्चा की जानी है। आरएसके अपर मिशन संचालक ने इस बारे में सख्त निर्देश देते हुए कहा है कि जो अधिकारी अनुपस्थित रहेंगे या जो जानकारी नहीं दे पाएंगे, उनके खिलाफ कड़ी कार्रवाई की जाएगी।

15 दिनों में होगी डीपीसी

भोपाल। गृहमंत्री उमाशंकर गुप्ता ने उच्च स्तरीय विभागीय बैठक में डीएसपी तथा सबइंस्पेक्टरों की डीपीसी 15 दिन के अंदर करने के निर्देश दिए हैं। उन्होंने यह भी निर्देशित किया कि पुलिस कालोनियों में आवासों का संधारण अब पुलिस हाउसिंग कारपोरेशन द्वारा किया जाए।

वनों की अवैध कटाई पर सजग रहने के निर्देश

भोपाल, 7 अप्रैल (ब्यूरो)

प्रधान मुख्य वन संरक्षक ए.के.दुबे ने क्षेत्रीय वन अधिकारियों को निर्देश दिए हैं कि वे वनों की अवैध कटाई के मामलों की रोकथाम के लिए सजग रहें तथा ऐसी सूचना पर तत्काल कार्रवाई करें।

दुबे ने बुधवार को वन संरक्षण व अन्य मुद्दों को लेकर अधिकारियों से वीडियो कॉन्फ्रेंसिंग पर चर्चा की। चर्चा में बताया गया कि वन क्षेत्रों में 7800 बीटे हैं। इनमें 30 फीसदी अतिसंवेदनशील और 40 फीसदी संवेदनशील हैं। इनका वर्गीकरण काफी समय पहले हुआ था तथा मौजूदा परिस्थितियों में इनके पुनर्निर्धारण की जरूरत है। कुछ वनमंडलों ने इनके पुनर्निर्धारण पर कार्य भी किया है, सभी जगह से इस बारे में हफ्ते भर में रिपोर्ट मांगी गई है। इसी तरह वन चौकियों की स्थिति समीक्षा करके वहां तैनात वनकर्मियों के लिए पेयजल व अन्य सुविधाओं का ध्यान रखने को भी कहा गया।